

تعارف و تبصیر کا کتب

مولوی عبدالغنی اسد اللہ طرہ حصاری

فتاویٰ رحمان

۵۴

صفحات

۲/- روپے

قیمت

شیخ محمد اشرف آبادی کتب کشمیری بازار لاہور

پتہ

حضرت ابن عباس فرماتے ہیں: کہ حضور سے بارہ ہی سوال صحابہ نے پوچھے تھے جو سب کے سب تزئین میں ہیں۔ اس کتاب میں بس انہی بارہ سوالات اور جوابات کی تشریح و توضیح ہے۔ کتاب کے شروع میں مؤلف نے "۱۲" عدد کی فہرست بھی بیان فرمائی ہے اور اس سے بھی پہلے اپنے سوانح اور تعارف کا تذکرہ فروری کچھ ہے۔

مؤنوع متن دلچسپ ہے، سامان اتنے دلچسپ نہیں ہیں عبارت جھلک، بات بو جھسل اور ترتیب غیر باذہب سی ہے۔ بایں ہمہ یہ پڑھنے کی چیز ہے۔ (عزیز زبیری)

(۲)

آئینہ نبوت

۱۰۱ کتاب

جناب محمد منیر صاحب قمریہ لکھنؤ

مرتبہ

۲۸۰ صفحات درمیان ساڑھ

صفحات

عہدہ

کتابت، طباعت، کاغذ

بزم الہلال جامعہ سفید لائل پور

ناشر

درج نہیں ہے۔

قیمت

مرکزی جمعیت اہل حدیث کی مرکزی درس گاہ جامعہ سفید لائل پور کے طلبہ نے "بزم الہلال" کے نام سے ایک انجمن قائم کر رکھی ہے جو ایک مجلہ "الہلال" شائع کرتی ہے۔ یہ زیادہ تر طلبہ کی تحریری کاوشوں پر مشتمل ہوتا ہے۔

زیر نظر کتاب اسی مجلہ البلال کی خصوصی اشاعت ہے۔ اس کا موضوع سیرت خیر البشر صلی اللہ علیہ وسلم ہے۔ اور یہ سیرت طیبہ کے مختلف پہلوؤں پر لکھے ہوئے تقریباً پچاس مقالات کا مجموعہ ہے۔ بیشتر مضامین جامعہ سلفیہ کے ہونہار طلبہ کے لکھے ہوئے ہیں۔ ایسے پاکیزہ موضوع سے طلبہ کی دلچسپی بجائے خود قابل ستائش ہے۔ لیکن کتاب پر تبصرہ کرتے وقت ہم گویم مشکل دیگر نہ گویم مشکل کی کیفیت سے دوچار ہیں۔ ایک طرف تو طلبہ کا اخلاص اور جذبہ حُب رسول ہے۔ جس کے لیے وہ بجا طور پر تحسین اور حوصلہ افزائی کے مستحق ہیں۔ دوسری طرف جب ہم قدم قدم پر زبان و بیان، اظہار و کتابت کی فاحش غلطیاں دیکھتے ہیں تو لامحالہ یہ رائے قائم کرنی پڑتی ہے کہ یہ موضوع کا حق ادا کیا گیا ہے، نہ مضامین کی تہذیب پر کا حق، عرق ریزی کی گنتی ہے اور نہ مناسب پر وہ ریڈنگ کی گنتی ہے۔ ہم یہاں مشتے نمونہ از خردار سے صرف چند غلطیوں کی نشاندہی پر اکتفا کریں گے۔

۱۔ خیر البشر غائب دان نہ تھے (صفحہ ۲۵۳) یہ ایک مضمون کا جلی عنوان ہے۔ غیب دان کو "غائب دان" لکھنا افسوس ناک ہے۔ مضمون کے اندر بھی کئی جگہ غیب کی جگہ غائب لکھا گیا ہے۔ صفحہ ۲۵۵ پر حضرت ربیع بنت معوذ کی بجائے ربیعہ بنت معوذ لکھنا کیا گیا ہے۔

۲۔ کتاب کے فاضل مرتب اور کئی دوسرے مضمون نگاروں نے جگہ جگہ نہ ہی کی ترکیب استعمال کی ہے۔ نہ کے معاً بعد ہی کا استعمال زبان کے معائب میں شمار ہوتا ہے۔ اسی طرح دھوکا کی بجائے جگہ جگہ دھوکہ لکھا گیا ہے۔

۳۔ صفحہ ۴ کی آخری سطر کے بعد کچھ فقرے ترک ہو گئے ہیں۔

۴۔ ابوان سائے میں آگئے۔ مجوسیت کے اوراق خزاں بھرنے لگے۔ ہر قسم کی پرستتیاں اس وقت کی فطرت ثانیہ تھیں (صفحہ ۱۸) یہ کیسی زبان ہے؟

۵۔ شروع میں مسلمانوں نے ایک دفعہ حبشہ کی طرف ہجرت کی (۱۹) حالانکہ تاریخ کا ہر ملاحظہ علم جانتا ہے کہ مسلمانوں نے حبشہ کو دوبار ہجرت کی۔

۶۔ "کئی دنوں کے دل گداز سفر کے بعد" (صفحہ ۱۹) پر صعوبت سفر کو دل گداز لکھنا ستم ظریفی ہے۔

۷۔ ہر کوئی چاہتا تھا کہ آپ مجھے شرف میزبانی بخشیں (صفحہ ۱۹) یہاں مجھے کے بجائے اسے ہونا چاہیے تھا۔

۸۔ ظلمات و گمراہی (صفحہ ۳۸) ضلالت و گمراہی لکھنا چاہیے تھا۔

- ۹۔ ”ججما کے ہمراہ سفر شام کی سعادت نصیب ہوئی“ (صفحہ ۳۹) جملہ حضور کے لیے شام کا سفر کون سی سعادت کا باعث تھا۔
- ۱۰۔ ”میں نے اس کے اندر ہر وہ نشانیاں اور خدو خال پائے جو پیغمبر کی نشانی ہماری کتب میں موجود تھی“ (صفحہ ۴۰) یہ فقرہ زبان کے لحاظ سے یکسر غلط ہے۔
- ۱۱۔ کیٹیجی قائم کر کے یہ پاس کیا (صفحہ ۴۰) پاس کیا کی بجائے عہد کیا زیادہ موزوں تھا۔
- ۱۲۔ حضرت خدیجہ الکبریٰؓ اس طرح کھینچتی ہے (صفحہ ۴۲) ادب کا تقاضا یہ ہے کہ ہرے کی بجائے ہیں لکھا جائے۔
- ۱۳۔ بھوڑوں کا بھوج (صفحہ ۴۲) یعنی چیر؟
- ۱۴۔ جنگ طبوس (صفحہ ۴۸) ہم نے حرب بسوس کا نام تو سنا ہے لیکن ”جنگ طبوس“ کا نام کبھی نظر سے نہیں گزرا۔
- ۱۵۔ آتش غضب پھڑک اٹھی (صفحہ ۵۰) یہ کتابت کی غلطی معلوم ہوتی ہے کہ پھڑک کی جگہ پھڑک لکھا گیا۔
- ۱۶۔ اسماعیل سید اللہ (صفحہ ۵۰) حضرت اسماعیلؑ کا لقب ذریح اللہ تھا۔
- ۱۷۔ یہ لوگ (یعنی قریش) اونٹوں، گھوڑوں..... کے ریڑھیے پھرتے تھے (صفحہ ۴۸) یہ تمام قریش کا شعار نہیں تھا۔ قریش الظاہر کی زندگی بلاشبہ بدویانہ تھی لیکن قریش البطحاء متمدن لوگ تھے اور ان کا متعلق قیام مکہ میں تھا۔
- ۱۸۔ اور کوئی یہ کام سرانجام نہیں دے سکتا۔ (صفحہ ۵۰) اس کی بجائے ”اور کوئی یہ کام نہیں کر سکتا“ ہونا چاہئے تھا۔
- ۱۹۔ ایک مشرک نے..... سعد بن ابی وقاص کو زخمی کر ڈالا..... (صفحہ ۵۳) واقعاً اس کے بالکل برعکس ہے۔ فی الحقیقت حضرت سعدؓ نے ایک مشرک کو زخمی کیا تھا اس طرح وہ پہلے شخص ہیں جنہوں نے راہِ حق میں خونریزی کی۔
- ۲۰۔ نچلے درجہ (صفحہ ۵۵) صحیح زبان ”نچلے درجہ“ ہے۔
- ۲۱۔ حضرت جناب بن الارث (صفحہ ۵۶) صحیح نام جناب بن الارث ہے۔
- ۲۲۔ حضرت ابو فیکبہ جہتی (صفحہ ۵۶) حضرت ابو فیکبہ جہتی نہیں بلکہ ازہمی تھے۔
- ۲۳۔ حضرت جعفر بن طیار (صفحہ ۵۷) حضرت جعفرؓ کا لقب طیار تھا اور ابو طالب کے کے بیٹے تھے۔

۲۴- صفحہ ۶۰ پر "مواخاۃ" کے عنوان کے تحت جو کچھ لکھا گیا ہے۔ وہ عقلمندانانہ کے دافتر کی صحیح عکاسی نہیں کرتا۔ حضور نے مہاجرین اور انصار کے مابین مواخاۃ قائم کرانی تھی۔

۲۵- منافقین کے ساتھ نہایت رواداری کا سلوک برتتے ہوئے انہیں بے وقوف بنائے رکھا۔ (صفحہ ۶۱) کیا فاضل مضمون نگار کو علم نہیں کہ کسی کربے وقوف بنانے سے ذمہ کا پہلو نکلتا ہے وہ اپنا مافی الضمیر احسن پیرائے میں بھی بیان کر سکتے تھے۔

۲۶- قیصر و کسریٰ کے تاجدار (صفحہ ۶۹) یعنی چہ؟

۲۷- کی زندگی (معلوم کی زندگی) صفحہ ۶۸۔ جناب نائب شیخ الحدیث سے یہ توقع نہیں تھی کہ وہ کی زندگی کو معلوم کی زندگی قرار دیں اور حضور کو معلوم سیاست دان لکھیں۔ حضور کو میں کس کے معلوم تھے؟

۲۸- مالدار عورت تھی (صفحہ ۶۲) ادب! مالدار خاتون تھیں "لکھنے کا متقاضی تھا۔"

۲۹- زید بن وغنہ — عضل و فارہ (صفحہ ۶۶) زید بن دشمن اور عضل و فارہ لکھنا چاہیے تھا۔

۳۰- زاد المصادر میں علامہ ابن قیم لکھتے ہیں (صفحہ ۱۳) علامہ ابن قیم کی کتاب کا نام زاد المصادر ہے نہ کہ زاد المصادر۔

۳۱- صفحات ۸۱ تا ۸۵ پر کئی غزوات و مقامات وغیرہ کے نام غلط لکھے گئے ہیں اور پھر سنہ ہجری دیا ہی نہیں گیا۔ وغیرہ وغیرہ۔

بعض مضامین میں واقعات اور تاریخی تسامحات بھی لکھتے ہیں۔

ہم اپنے عزیز طلبہ کو مشورہ دیں گے کہ وہ کسی دینی اور ملی موضوع پر قلم اٹھاتے وقت زیادہ تحقیق و تفحص سے کام لیا کریں۔ معیاری تحریروں کا دشمن سخت سخت اور جگہ کا وہی کا مطالبہ کرتی ہے۔ انشا پر داری بھی ایک فن ہے اور زبان کی نزاکتوں کو سمجھنے بغیر کوئی شخص اچھا انشا پر داز نہیں بن سکتا۔ ہم جامعہ کے فاضل اساتذہ سے بھی گزارش کریں گے کہ وہ طلبہ کو صحیح اردو زبان سکھانے پر بھی خاص توجہ دیں اور چھاپنے سے پہلے ان کے مضامین بنظر تحقیق دیکھ لیا کریں۔ یہ سطور لکھنے سے ہمارا مقصد بخدا یہ نہیں ہے کہ طلبہ کی دل نشکنی ہو بلکہ ہم چاہتے ہیں کہ اس معاملے میں ان کی مناسب تربیت اور رہنمائی ہوتی چاہیے اگر اس کا معقول انتظام کر دیا گیا تو ہم یقین ہے کہ یہی طلبہ ایک دن ملک کے بہترین انشا پر داز بن جائیں گے اور ان کی تحریری کاوشیں وطن عزیز میں دین حق کو سر بلند کرنے میں محدود معاون ثابت ہوں گی۔

(طالب ہاشمی)